

THE MADRAS LEGISLATIVE ASSEMBLY

Thursday, the 26th March 1964.

The House met in the Assembly Chamber, Fort St. George Madras, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

எஸ்.எஸ்.எல்.சி. தேர்வு வினாக்கள்

* 3 கு. கா. கேள்வி.—திரு. இரா. நெடுஞ்செழியன் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 மார்ச் எஸ்.எஸ்.எல்.சி. தேர்வின் கணக்கு, தமிழ், சமூகம் போன்ற பாடங்களின் வினாத்தாள்கள் தேர்வு நடைபெறுவதற்கு முன்பே வெளியாகியிருப்பதை இந்த அரசாங்கம் அறியுமா?

(இ) மாரால் எப்படி வெளியாக்கப்பட்டது என்பதைக் கண்டறிய அரசாங்கம் எடுத்துக்கொண்ட நடவடிக்கை என்ன?

THE HON. SRI M. BHAKTAVATSALAM : (a) There has been no leakage of S.S.L.C. question papers.

(b) Does not arise.

(அ) எஸ்.எஸ்.எல்.சி. வினாத்தாள்கள் தேர்வு நடைபெறுவதற்கு முன்பே வெளியாக இல்லை.

(இ) இக்கேள்விக்கு இடமில்லை.

திரு. இரா. நெடுஞ்செழியன் : கனம் அவைத்தலைவர் அவர்களே, எஸ்.எஸ்.எல்.சி. பரிட்சை நடப்பதற்கு முன்பாக கேள்வித்தாள்கள் வெளியிடப்பட்டன என்பதை ஒத்திவைப்புத் தீர்மானத்தின் மூலம் முன்பு கொண்டுவந்து விளக்கினேன். செய்தித்தாள்கள் மூலமாகவும் இந்தப் பிரச்சினை மக்களிடத்தில் பரவலாகப் பரவியிருக்கிறது. மேலும் வெளி ஊர்களில் இருந்தும் கடிதங்கள் மூலம் இந்தப் பிரச்சினைபற்றி பல விளக்கங்கள் வந்து கொண்டிருக்கின்றன. அமைச்சர் அவர்களுக்கும் பல கடிதங்கள் வந்திருக்கக்கூடும். இவற்றில் இருந்து செய்தித்தாள்களில் வெளியாயிற்று என்பது நம்பக்கூடியதாக, ஆதாரத்தோடு தெரிகிறது. அதனால் நாங்கள் குற்றம் சாட்டுகிறோம். ஆனால், குற்றம் சாட்டப்பட்டவர்கள் இல்லையென்று மறுக்கிறார்கள். அதை நம்பி கனம் அமைச்சர் அவர்கள் இங்கே பதில் சொல்கிற அளவிற்கு இருக்கிறது. நாங்கள் குற்றம் சாட்டுகிறோம், குற்றம் சாட்டப்பட்டவர்கள் இல்லையென்று மறுக்கிறார்கள். இந்த இரண்டு பேர்களில் ஒருவர் சொல்வதை அரசாங்கம் நம்பி மறுப்பதற்குப்

[26th March 1964

பதிலாக நடுநிலையில் இருந்து தீர்ப்பு அளிக்க உயர்நீதிமன்ற நீதிபதி அளவில் ஒருவரை நியமித்து, விசாரணைக் குழுவை அமைக்க அரசாங்கம் முன்வருமா என்று அறிய விரும்புகிறேன்.

சுனம் திரு. எம். பக்தவத்சலம் : அதிகாரிகள் மீது எதிர்க்கட்சிக்காரர்கள் குற்றம் சாட்டுகிறார்கள். அதிகாரிகள் இல்லையென்று மறுக்கிறார்கள். அதிகாரிகள் சொல்வதை வைத்துக் கொண்டு அரசாங்கம் இதை மறுப்பதைக் காட்டிலும் வேறு ஒருவரைப் போட்டு விசாரிக்கவேண்டுமென்று சொல்கிறார்கள். இதுபற்றி அரசாங்க இலாகா அதிகாரி அவர்கள் சொல்வது மட்டும் இல்லை, அரசாங்கமும் நன்றாகப் பரிசீலனை செய்தது. அதன்பேரில் கேள்வித்தாள்கள் வெளியிடப்படவில்லை என்றும் நம்புகின்றது. ஆகவேதான் இதற்காக வேறு ஒருவரை நியமித்து விசாரணை நடத்த வேண்டிய அவசியம் இல்லையென்று அரசாங்கம் கருதுகிறது. சுனம் எதிர்க்கட்சித் தலைவர் தமக்குக் கடிதங்கள் பல வந்திருக்கின்றன என்று முன்பே சொன்னார்கள். எனக்கும் கூடப் பல கடிதங்கள் வந்திருக்கின்றன. கையெழுத்துப் போடாத சில கடிதங்களும் வந்திருக்கின்றன. ஒரு கடிதத்தில் “இந்த அதிகாரிக்குப் பரமோஷன் கொடுப்பதாக இருக்கிறதே, ஆனால் இப்படி இருக்கிறதே” என்று கூட இருந்தது. இதில் இருந்து கூட டிஸ்கண்டெண்ட் ப்ரீப்பிள் இதில் கலந்து கொண்டிருப்பதாக ஊகிக்கவும் இடமேற்படுகிறது. மேலும் இதுபற்றிய நிலைமையை ஆங்கிலத்தில் விளக்க விரும்புகிறேன்.

Out of as many as nine papers of the S.S.L.C. Public Examination alleged leakage appears to be only in respect of three papers, viz., Tamil Paper I, Tamil Paper II and Social Studies. The analysis of the topics appeared in the official question paper and in the alleged leaked out paper reveals that in majority of the cases, the matter suggested in the topics covered only one of the three or four choices given in a question. Also, the leaked out questions do not agree with the official question paper verbatim. Besides the topics which appeared in the official question paper, there are number of questions which appeared in the leaked out paper, which do not appear in the official paper. While the official paper contains a large number questions, the topics found in each leaked out paper is considerably small in number.

Four lists of topics in social studies do not tally with one another. There is difference with regard to the copies as well as expression. The number of topics in the lists are 9, 10, 12 and 9 respectively. While the total number of questions in the official paper is 40. It is, therefore, obvious that the alleged leakage of questions is merely a result of speculation.

திரு. மீ. கலியாணசுந்தரம் : சார், கேள்வித்தாள் வெளியே ஆகவில்லை என்ற நிலையில் இருந்து சிறிதாவது வெளியாகி இருக்கிறது என்பதை ஒப்புக்கொண்டிருக்கிறார்கள்.

சுனம் திரு. எம். பக்தவத்சலம் : வெளியே ஆகவில்லை என்று தான் இன்னமும் சொல்கிறேன். சிறிது கூட ஒப்புக்கொள்ளவில்லை.

26th March 1964]

திரு. மீ. கலியாணசுந்தரம் : படித்ததில் இருந்து வெளியானதை ஓரளவு ஒப்புக்கொண்டதாகத்தான் தெரிகிறது.

கனம் திரு. எம். பக்தவத்சலம் : ஸ்பெகுலேஷன் செய்யப்பட்டிருக்கலாம் என்று சொன்னேனே தவிர, வெளியானதாகச் சொல்லவில்லை. ஸ்பெகுலேஷன் என்பது அவுட் ஆவதில்லை.

திரு. மீ. கலியாணசுந்தரம் : அது எப்படி வேண்டுமானாலும் இருக்கட்டும். படித்து சரியாகப் பரிட்சையே எழுதாமல் அங்கங்கே சிபார்சு பிடித்து பாஸ் செய்கிறதைவிட கேள்வித் தாங்களோர் தெரிந்து கொண்டாவது படித்து நம்ம பிள்ளைகள் பரிட்சை எழுதிப் பாஸ் செய்தால் பரவாயில்லை என்பது ஏன் அபிப்பிராயம். கல்வி இலாகாவிலே ஏதாவது அரசியல் இருக்கிறதா? அதிகாரிகளுக்குக் கெட்ட பெயர் உண்டாக்க வேண்டுமென்று வெளியிட்டு இருக்க முடியுமா என்பதை விசாரணை செய்தார்களா?

கனம் திரு. எம். பக்தவத்சலம் : கேள்வித்தாள்கள் வெளியிடப் படவில்லை என்பதுதான் அரசாங்கத்தின் உறுதியான நம்பிக்கை. சிலர் கேள்வித்தாள்கள் என்று பொய்யாகச் சொல்லி, வியாபாரம் செய்யப் பார்க்கிறார்கள். முன்பே கூட இதுமாதிரி ஒரு வழக்கு வந்திருக்கிறது. அது ஸி.ஐ.டி. விசாரணையில் இருக்கிறது. இப்படி எப்போதும் அதிகாரிகள் மீது மண்ணைத் தூவப் பார்க்கிறார்கள். இப்போது வெளியானதாகச் சொல்லப்படும் வினாத்தாளையும், அசல் வினாத்தாளையும் ஒப்பிட்டுப் பார்த்ததில் மிகவும் சாமர்த்தியமாக ஸ்பெகுலேட் பண்ணப்பட்டிருக்கும் என்றுதான் தெரிந்தது. சென்ற ஆண்டு, அதற்கு முந்தின ஆண்டு வினாத்தாள்களை வைத்துக்கொண்டு அதில் உள்ள கேள்விகளை எலிமனேட் பண்ணி, இன்ன இன்ன கேள்வி இந்த ஆண்டு வரும் பாலிசிபிடி இருக்கிறது என்று ட்யூடோரியல் காலேஜ் பிரிபிள் ஸ்பெகுலேட் பண்ணுவது உண்டு. இதுவும் அப்படித்தான் இருக்கவேண்டும். பரிட்சா அதிகாரியாலத்திலிருந்தோ, அச்சடிக்கப்பட்ட அச்சக இலாகாவில் இருந்தோ ஒருக்காலும் வெளிவரவில்லை என்பது அரசாங்கத்தின் நம்பிக்கை.

திரு. இரா. நெடுஞ்செழியன் : சாதாரணமாக ஹேஷ்யத்தின் மூலமாக கேள்வித்தாள்கள் வரக்கூடும் என்று சொன்னாலும் பொதுப்படையான கேள்விகள் என்பன ஹேஷ்யத்தின் மூலம் வெளிவரக்கூடும் என்று நம்பலாம். ஆனால் சமூக பரிட்சைத் தாளில் முன்கூட்டியே வெளியானதில் தேசப் பட்டத்தில் அலகாபாத், பாடலிபுத்திரம், உஜ்ஜைன், காஞ்சி, நாலந்தா, மகதா, நேபாளம், மானவம், குஜராத், அஸ்ஸாம் போன்ற இடங்களைக் குறிப்பிட்டு என்று சொல்லப்பட்டிருக்கிறது. அசல் வினாத்தாளில் அப்படியே வந்திருக்கிறது, இதை எவ்வாறு ஹேஷ்யமாக முன்கூட்டியே கூற முடியும். இதைப்பற்றி ஆராயவில்லையா என்று தெரிந்துக்கொள்ள விரும்புகிறேன்.

கனம் திரு. எம். பக்தவத்சலம் : இதில் இருந்தே நான் சொன்ன அபிப்பிராயம் ஊர்ஜிதமாகும். வெளியானதாக சொல்லப்படும் கேள்வித்தாளையும், அசல் வினாத்தாளையும் ஒப்பிட்டுப் பார்த்தால்

[26th March 1964

பல கேள்விகள் வெளியான தாளில் இருப்பது அசல் வினாத்தாளில் இல்லை. ஆகையால் தான் 'ஸ்பெகுலேஷன்' என்று சொல்கிறார்கள்.

திரு. ஜே. மாதா கவுடர் : ஹேஷ்யமாக வினாத்தாள்கள் வெளியே வந்திருப்பதெல்லாம் சென்னை நகரத்திலே மட்டும் தான். அதன் காரணமாகத் திருத்தும்போது கண்டிப்பாகத் திருத்தி மார்க் போடப்படும் என்ற பயம் இருக்கிறது. அவ்வாறு கண்டிப்பாகத் திருத்துவதை சென்னை நகரத்தில் மட்டும் வைத்துக்கொண்டு கிராமப் புறங்களிலும் வெளியூர்களிலும் உள்ள மாணவர்களைப் பொறுத்தவரை கண்டிப்பான முறை இருக்கக்கூடாது என்ற முறையில் அரசாங்கம் ஏற்பாடு செய்யுமா?

கனம் திரு. எம். பக்தவத்சலம் : இந்தப் பிரச்சினை நகரத்தில் தான் அதிகமாக இருக்கிறது; வெளியூரில் இல்லையென்பது எனக்கும் தெரியும். இதிலே கனம் அங்கத்தினர் அவர்கள் அச்சப்படுவதற்கு ஒன்றுமில்லை.

திரு. மு. கருணாநிதி : கேள்விகள் எல்லாவற்றையும் வெளியிட்டுவிட்டால் இன்றொரால்தான் வெளியிடப்பட்டது என்பது தெரிந்துவிடும் என்ற காரணத்தால் கூட்டியும் குறைத்தும் கேள்வித் தாள்கள் வெளியிடப்பட்டன என்பதை அரசாங்கம் உணருமா?

கனம் திரு. எம். பக்தவத்சலம் : அவ்வாறு அரசாங்கம் நம்பவில்லை.

திரு. மீ. சலியாணசுந்தரம் : கேள்வித்தாள்கள் வெளியாக்கப் பட்டுவிட்டன என்ற குழப்பத்தினாலே பெரும்பாலான மாணவர்களிடத்தில் ஒரு அச்சம் ஏற்பட்டிருக்கிறது. மறுபடியும் பரிட்சை நடத்துவார்களோ, வெளியாக்கப்பட்டு விட்ட காரணத்தால் கடினமாக மதிப்பீடு செய்து மார்க்குகளைக் குறைத்துப் போடுவார்களோ என்ற அச்சம் மாணவர்களிடையே ஏற்பட்டிருக்கிறது. கனம் முதலமைச்சர் அவர்கள் நிலைமையை விளக்குவார்களா?

கனம் திரு. எம். பக்தவத்சலம் : அச்சம் ஏற்பட்டிருக்கிறது என்பது உண்மைதான். ஆனால் அத்தகைய அச்சத்திற்குக் கொஞ்சம்கூட இடம் இல்லை.

திரு. இராம. அரங்கண்ணல் : கேள்வித் தாள்கள் வெளியாகவில்லை என்று கனம் முதலமைச்சர் அவர்கள் அன்றைய தினமும் உறுதியாகச் சொன்னார்கள்; இன்றைய தினமும் உறுதியாகச் சொல்லுகிறார்கள். இந்த உறுதியான முடிவிற்கு வருவதற்கு கனம் முதல் அமைச்சர் அவர்கள் அந்த இலாகா அதிகாரிகளை மட்டும் அழைத்துப் பேசி முடிவுக்கு வந்தார்களா அல்லது துப்பறியும் இலாகா மூலம் துப்புக்களைக் கண்டு இந்த முடிவுக்கு வந்தார்களா?

கனம் திரு. எம். பக்தவத்சலம் : எனக்குப் பொறுப்புணர்ச்சி இருக்கிறது. கொஞ்சம் அனுபவம் இருக்கிறது. வெளியிடப்படவில்லை என்று உறுதியாக, பொறுப்புணர்ச்சியோடு கூறுகிறேன்.

26th March 1964]

திரு. இரா. நெடுஞ்செழியன் : கனம் அவைத் தலைவர் அவர்களே, சமூகப்படைத்தைப் பொறுத்து 14 கேள்விகள் கேட்கப்பட்டதில், 7 கேள்விகள் வெளியாகி இருக்கின்றன. அவ்வாறு கேள்விகளும் வெளிவந்தால்தான் கேள்விகள் வெளியாகி விட்டன என்று நடவடிக்கை எடுக்கப்படுமா? ஒருசில கேள்விகள் வெளியானால் நடவடிக்கை எடுக்கப்பட மாட்டாதா? அவ்வாறு ஒருசில கேள்விகள் வெளிவருவது வெளிப்படுத்தப்பட்டதற்கு அபிகுறியாகாதா?

கனம் திரு. எம். பக்தவத்சலம் : கேள்விகள் வெளியாகின என்று அரசாங்கம் அறிந்தால் நடவடிக்கை எடுத்துக்கொள்ளப்படும். எல்லாக் கேள்விகளும் வெளிவரவேண்டுமென்பதில்லை. கேள்விகள் வெளி வந்ததற்கு ஏதாவது அச்சகத்தில் இடம் இருந்ததா, கேள்வித்தாள்கள் அனுப்பப்படும்போது பாதுகாப்பு இருந்ததா என்பதை எல்லாம் ஆராய்ந்துதான் கேள்வித்தாள்கள் வெளியிடப்படவில்லை என்று உறுதியாகக் கூறுகிறேன்.

திரு. இரா. நெடுஞ்செழியன் : கனம் அவைத்தலைவர் அவர்களே, கேள்வித் தாள்கள் வெளியிடப்பட்டன என்று நாங்கள் வாதாடுகிறோம்; கேள்வித் தாள்கள் வெளியிடப்படவில்லை என்று கனம் முதலமைச்சர் அவர்கள் வாதாடுகிறார்கள். ஆகவே, அவர்களுடைய கொள்கையை நிலை நிறுத்துவதற்கு பயன்படுகிற வகையிலாவது நடுநிலைமையாளர்களைக் கொண்டு விசாரித்து உண்மை நிலையை அறிவதால் அரசாங்கத்துக்கு என்ன நஷ்டம் என்று அறிய விரும்புகிறேன்.

கனம் திரு. எம். பக்தவத்சலம் : எதிர்க்கட்சியினர் அரசாங்கத்திற்கு எதிர்ப்பாகச் சொல்லுகிற விஷயங்களைப் பற்றியெல்லாம் நடுநிலைமையாளர்களைக் கொண்டு விசாரணை நடத்த முடியாது. இதிலே விசாரணைக்குக் கொஞ்சம்கூட இடமில்லை.

திரு. இராம. அரங்கண்ணல் : இப்போது கேள்வித் தாள்கள் சர்க்கார் அச்சகத்தில் அச்சாகிறதா, தனியார் அச்சகத்தில் அச்சாகிறதா?

கனம் திரு. எம். பக்தவத்சலம் : கேள்வித் தாள்கள் எங்கு அச்சாகின்றன என்று சொல்லமுடியாது. இப்படியெல்லாம் சொன்னால்தான் கேள்வித் தாள்கள் வெளிவர இடம் ஏற்படும்?

திரு. மு. கருணாநிதி : தனியார் அச்சகத்தில் அச்சிடப்படவில்லை என்பதையாவது கனம் முதல் அமைச்சர் அவர்கள் தெரிவிப்பார்களா?

கனம் திரு. எம். பக்தவத்சலம் : கனம் அங்கத்தினர் அவர்கள் வாதத்திலே சிறந்தவர்கள். இந்தக் கேள்விக்குப் பதில் அளிப்பது வாத முறை அல்ல.

திரு. மீ. கலியாணசுந்தரம் : கனம் முதலமைச்சர் அவர்கள் குறிப்பிட்டது போல் லீக்கேஜ் இல்லையென்றே இருந்தாலும் சரி; ஸ்பெகுலேஷன்களே இருந்தாலும் சரி; இவ்வாறு நடைபெறுவது

[26th March 1964

முதல் தடவை அல்ல, ஒவ்வொரு வருஷமும் பரிட்சை சமயத்தில் ஸ்பெகுலேஷன் என்ற முறையில் நடைபெறுகிற இந்த மோசடியைத் தடுக்க என்ன நடவடிக்கை எடுக்கப்பட்டிருக்கிறது?

கனம் திரு. எம். பக்தவத்சலம் : இப்போது ஏற்பட்டிருக்கிற நிலைமையை ஒட்டி சில பரிசீலனைகள் நடக்கின்றன.

திரு. இரா. நெடுஞ்செழியன் : இந்தப் பிரச்சினையைப் பற்றி அதிகாரிகளை வரவழைத்து அவர்கள் மூலம் நிலைமையை அறிந்ததாக கூறினார்கள். அதைப் போலவே ஆசிரியர்களை வரவழைத்தும் நிலைமை ஆராயப்பட்டதா?

கனம் திரு. எம். பக்தவத்சலம் : ஆசிரியர்களை நான் வரவழைக்கவில்லை. அதிகாரிகள் வேண்டுமானால் ஆசிரியர்களை அழைத்துக் கலந்து பேசியிருக்கலாம்.

திரு. மா. இராசாங்கம் : மொத்தக் கேள்விகளில் ஏழு கேள்விகள்தான் வெளியாகி இருக்கின்றன என்று கனம் முதல் அமைச்சர் அவர்கள் கூறுகின்றார்கள். அந்த ஏழு கேள்விகளுக்கு மதிப்பெண் 6? என்பதை கனம் முதலமைச்சர் அவர்கள் அறிவார்களா?

கனம் திரு. எம். பக்தவத்சலம் : அது எனக்குத் தெரியாது. கனம் அங்கத்தினர் அவர்கள் சொல்வது சரியாக இருந்தாலும் இப்போது இருக்கிற நிலைமையை அது ஒன்றும் மாற்றவில்லை.

திரு. எம். எஸ். மணி : முன்கூட்டியே பத்திரிகைகளுக்கும், தலைவர்களுக்கும் யார் கேள்வித் தாள்களை அனுப்பினார்கள் என்பதை அறிந்து உண்மையைத் தெரிந்துகொள்ள கனம் முதலமைச்சர் அவர்கள் முன் வருவார்களா?

கனம் திரு. எம். பக்தவத்சலம் : கேள்வித் தாள்கள் வெளியாகவில்லை என்று சொல்லும்போது யார் அனுப்பினார்கள் என்று சொல்லுவதற்கு இடம் இல்லை.

திரு. மீ. கலியாணசுந்தரம் : இந்த மோசடியை நடத்தும் கூட்டத்திற்கும், கல்வி இலாகாவிலே உள்ள அதிகாரிகளுக்கும் ஏதாவது சம்பந்தம் உண்டா என்பதை கனம் முதலமைச்சர் அவர்கள் விசாரணை செய்தார்களா?

கனம் திரு. எம். பக்தவத்சலம் : இது மோசடி என்று ஒப்புக் கொள்வதற்கில்லை. 'இன்டெலிஜென்ட்' ஆக ஸ்பெகுலேட் பண்ணினால் அதை மோசடி என்று சொல்வதற்கில்லை. அவ்வாறு ஸ்பெகுலேட் பண்ணி, அதன் மூலமாகப் பணம் சம்பாதித்தால் மோசடி என்று கூறலாம். அந்த இலாகாவைப் பொறுத்தமட்டில் வெளியாருடைய தொடர்பு ஒன்றும் இல்லையென்று நான் நம்புகிறேன்.

திரு. மு. கருணாநிதி : ஆசிரியர்களை அழைத்து இது பற்றிப் பேசவில்லை; துப்பறியும் இலாகாவினரையும் இதற்காகப் பயன்படுத்தவில்லை; குற்றம் சாட்டப்பட்டவர்களுடைய வாக்கு மூலத்தை மாத்திரம் வைத்துக்கொண்டு தீர்ப்பு வழங்குவது சரியா?

26th March 1964]

கனம் திரு. எம். பக்தவத்சலம் : குற்றம் சாட்டுகிறவர்கள் எதிர்க்கட்சியினர். அதற்காக அவர்களைக் குற்றவாளிகள் என்று ஒப்புக்கொள்ள முடியாது.

திரு. ஆர். ரங்கசாமி : ஒரு வருஷம் வைத்திருக்கக்கூடிய புத்தகங்களையே தொடர்ந்து நாலேந்து வருஷங்கள் வைத்திருப்பதன் காரணமாகத்தான் இந்த மாதிரி நிலைமைகள் ஏற்படுகின்றன என்பதனால் ஒவ்வொரு வருஷமும் புத்தகத்தை மாற்ற முன் வருவார்களா?

கனம் திரு. எம். பக்தவத்சலம் : இதற்காக ஆண்டுதோறும் புத்தகங்களை மாற்றிக் கொண்டிருக்க முடியாது. அது பெற்றோர்களுக்கும், குழந்தைகளுக்கும் கஷ்டத்தை ஏற்படுத்தும். சில பஸ் மாறுகிற காரணத்தால் வருகிற ஆண்டும் இதே புத்தகங்கள்தான் இருக்கும். புத்தகங்களை மாற்றக்கூடாது என்று உத்தரவு போட்டிருக்கிறோம்.

புலவர் கா. கோவிந்தன் : இப்போது சாட்டப்பட்டிருக்கிற குற்றச்சாட்டு அரசாங்கத்தின் மீது சாட்டப்பட்டுள்ள கடுமையான குற்றச்சாட்டு. ஒரு உயர்தர அதிகாரி வீட்டுக்குப் பரிட்சைத் தாள்கள் வந்திருப்பதாகவும், போலீசார் கேட்டால் மட்டுமே அதைப் பற்றிச் சொல்ல முடியும் என்று சொன்னதாகவும் ஒரு செய்தி நல்ல பத்திரிகையில் வந்திருக்கிறது.

MR. SPEAKER : A question cannot be based on what appears in newspapers

புலவர் கா. கோவிந்தன் : அந்தச் செய்தியைக் கொடுத்தவர்கள், பரிட்சைத் தாளை அனுப்பியவர்கள் யார் என்பதைப் பற்றி அரசாங்கம் ஆராயுமா?

கனம் திரு. எம். பக்தவத்சலம் : நல்ல பத்திரிகையோ, கெட்ட பத்திரிகையோ, பத்திரிகைகளில் ஏதேனோ வருகிறது. ஆதாரமற்றதெல்லாம் வருகிறது. இந்தப் பிரச்சினையிலே அரசாங்கம் எல்லாவற்றையும் பற்றி ஆராய்ந்துநான் ஒரு முடிவுக்கு வந்திருக்கிறது.

திரு. மு. கருணாநிதி : இப்படிப்பட்ட இந்தத் தொல்லைகளைத் தவிர்க்க மாணவர்களுக்குப் பரிட்சையே தேவையில்லை என்ற கொள்கையை இந்த அரசாங்கம் கடைப்பிடிக்குமா?

கனம் திரு. எம். பக்தவத்சலம் : எனக்கும் அதிலே விருப்பந்தான் ஆனால் உலகத்தில் உள்ள எந்தக் கல்வி நிபுணர்களும் மாணவர்களுடைய திறமையைக் கண்டுபிடிக்க பரிட்சையைத் தவிர வேறு ஒரு முறையை இன்னும் கண்டு பிடிக்கவில்லை.

திரு. இரா. நெடுஞ்செழியன் : இந்தப் பிரச்சினையில் அரசாங்கத்தைக் குற்றம் சாட்ட வேண்டுமென்பதல்ல எதிர்க்கட்சியினருடைய நோக்கம். உண்மை நிலை தெரியவேண்டும். செய்தித்

[26th March 1964

தாள்களிலும், பல பெற்றோர்கள் ஜீதைப்பற்றி எழுதி இருக்கிறார்கள். ஒரு குழப்ப நிலை ஏற்பட்டிருக்கிறது. இந்தக் குழப்ப நிலையைப் போக்க அரசாங்கம் என்ன திட்டம் வைத்திருக்கிறது?

கனம் திரு. எம். பக்தவத்சலம் : எதிர்க்கட்சித் தலைவர் அவர்கள் குற்றம் சாட்டும் மனத்தோடு சொல்லுகிறார்கள் என்று நான் கூறவில்லை. குழப்பம் ஏற்பட்டிருக்கும் நிலைமையில் அரசாங்கத்தைப் பொறுத்தமட்டில் பொறுப்புணர்ச்சியோடு ஆராய்ந்து இருக்கிறது. அந்தக் குழப்பத்தை நீக்கும் வகையில் அரசாங்கத்துக்குத் துணிவு, நம்பிக்கை இருக்கிறது.

திரு. து. ப. அழகமுத்து : ஸ்பெகுலேட் செய்து பணம் சம்பாதிப்பவர்கள் மீது அரசாங்கம் சி. ஐ. டி. மூலமாகக் கண்டு பிடித்து நடவடிக்கை எடுப்பது பற்றிப் பரிசீலனை செய்து கொண்டிருப்பதாகக் கூறினார்கள். அந்தப் பரிசீலனை எந்த ஆண்டில் எடுக்கப்பட்டது; முடிவு என்ன?

கனம் திரு. எம். பக்தவத்சலம் : 'ஸ்பெகுலேட்' பண்ணுகிறவர்கள் எல்லாம் பணம் சம்பாதிக்கும் நோக்கத்துடன் செய்கிறார்கள் என்று நான் குற்றம் சாட்டத் தயாராக இல்லை. இது எப்படி ஏற்படுகிறது என்பதை அறிய தொடர்ந்து சம்பந்தப்பட்ட அதிகாரிகள் ரகசிய முறையிலும், பகிரங்க முறையிலும் பரிசீலனை செய்து கொண்டிருக்கிறார்கள்.

திரு. ம. கமலநாதன் : எதிர்க்கட்சித் தலைவர் அவர்கள் ஒத்திவைப்புத் தீர்மானம் கொடுத்த நேரத்தில், கனம் முதல் அமைச்சர் அவர்கள் சொன்ன பதிலில், வெளியிடப்பட்ட கேள்வித்தாள்களில் ஒருசில கேள்விகள் அசல் கேள்வித்தாளில் இல்லை என்று சொன்னார்கள். ஆகவே, அதில் அசல் கேள்வித்தாளில் உள்ள பல கேள்விகள் இடம் பெற்றிருக்கிறது என்பதை அவர்கள் ஒப்புக்கொண்டிருக்கிறார்கள். ஆகவே அசல் கேள்வித்தாளோடு ஒப்பிட்டுப் பார்த்ததில் இப்படியிருப்பதனால் அசல் கேள்வித்தாள் வெளியிடப்பட்டிருக்கிறது என்ற சந்தேகமாவது கனம் முதல் அமைச்சர் அவர்களுக்கு ஏற்படவில்லையா?

கனம் திரு. எம். பக்தவத்சலம் : அது சரியல்ல. பல கேள்விகள் வரவில்லை. அசல் தாளில் உள்ளதில் சில கேள்விகள்தான் வந்திருக்கிறது. யாராவது திருட்டுத்தனமாக பார்த்து எழுதியிருந்தால் அசல் கேள்வித்தாளில் இல்லாதது இதில் இடம் பெற்றிருக்காது. ஒருக்காலும் அப்படி இல்லாததை கொடுத்திருக்கமாட்டார்கள். அசல் கேள்வித்தாளில் இல்லாதது வந்திருக்கிறது, அதிலிருந்து கேள்வித்தாள்கள் வெளியிடப்படவில்லை என்பதை உறுதி செய்து கொள்ளலாம்.

திரு. மீ. கலியாணசுந்தரம் : இது லீக்கேஜ் அல்ல, ஸ்பெக்குலேஷனாக இருக்கலாம் என்று கூறுகிறார்கள். ஸ்பெகுலேஷனுக்கு ஏதாவது நோக்கம் இருக்கவேண்டும். ஒன்று, பணம்

26th March 1964]

சம்பாதிக்கும் நோக்கம் இருக்கவேண்டும். இல்லாவிடில் கல்வி இலாகாவை டிஸ்க்ரெடிட் செய்யவேண்டிய நோக்கம் இருக்க வேண்டும். எப்படியானாலும், அதைச் செய்யவேண்டிய நோக்கம் இருக்கவேண்டும். எப்படியானாலும், அதைச் செய்த வர்கள் அல்லது செய்யக் காரணமாக இருந்தவர்களைக் கண்டு பிடிக்க என்ன நடவடிக்கைகள் எடுக்கப்பட்டன? இம்மாதிரி கேள்வித்தாள்கள் வெளியாகியிருக்கிறது என்ற வதந்திகள் பரீட்சைக்கு சில தினங்களுக்கு முன்னதாகவே இருந்திருக்கிறது. சென்னையில் இருந்து டெலிபோன் போட்டுக்கூட பிற ஜில்லாக் கலில் அவர்களுக்கு தொடர்பு உள்ளவர்களுக்கு இம்மாதிரி கேள்விகள் வெளிவந்திருப்பதாக சொல்லப்பட்டதாக தெரிகிறது. அரசியல் வாதிகளை பின் தொடரும் சி.ஐ.டி கள் இப்படி டெலி போன் செய்வதைப் பார்த்து ஏன் பேசாமல் இருந்தார்கள்?

கனம் திரு. எம். பக்தவத்சலம்: சி.ஐ.டி.கள் அவர்கள் செய்ய வேண்டியதை, செய்ய கூடியதை செய்துகொண்டுதான் இருக்கிறார்கள். 'ஸ்பெகுலேட்' செய்வது கெட்ட நோக்கத்தோடு என்று சொல்வதற்கில்லை. நான் மாணவனாக இருந்தபோது உள்ளது எனக்கு நினைவிற்கு வருகிறது. மற்றவர்களும் தங்கள் மாணவப் பருவ காலத்தை நினைக்கவேண்டும். இன்னொரு கேள்விகள் வரலாம் என்று ஆசிரியர்கள் கடைசியில் சொல்லிக் கொடுப்பார்கள். ஆசிரியர்களுக்கு தங்களிடம் படிக்கும் பிள்ளைகள் அதிகமாக பாஸ் செய்யவேண்டுமென்ற எண்ணம் இருக்கிறது. ஆகவே, அவர்கள் ஊகித்துச் சொல்கிறார்கள். ப்யூட்டோரியல் காலேஜ்கள் இருக்கின்றன. பெயிலாகிப் போனவர்களை அங்கு தயார் செய்கிறார்கள். அவர்களுக்கு அனுபவம் உண்டு. 'ஸ்பெகுலேட்' செய்வது கெட்ட நோக்கத்தோடு என்று சொல்லமுடியாது. கெட்ட நோக்கம் இருந்தால் பரிசீலனை செய்து நடவடிக்கை எடுத்துக் கொள்ளலாம்.

திரு. இராம. அரங்கண்ணல்: இப்படிப்பட்ட குற்றவாளிகள் பெருகாமல் இருக்க இனிமேல் இதுபோன்ற கேள்வித்தாள்கள் சர்க்கார் அச்சுக்கூடம் ஒன்றிலேயே பாதுக்காப்போடு அச்சிடும்படி அரசாங்கம் உத்தரவிடுமா?

கனம் திரு. எம். பக்தவத்சலம்: எந்த அச்சக் கூடத்தில் அச்சிடுவது என்று கூறுவதற்கில்லை. இதை குற்றம் என்று சொல்வதற்கில்லை, ஸ்பெகுலேட் செய்வது கூடாது என்று சொல்லமுடியாது. ஸ்பெகுலேட் செய்து பணம் சம்பாதிப்பதை தவிர்க்க பரிசீலனை செய்து நடவடிக்கைகள் எடுத்துக் கொள்ளலாம்.

திரு. மு. பொ. வடிவேல்: பரீட்சையில் கேட்கப்பட்ட ஏழு கேள்விகள் அகர வரிசை தவறாமல் வெளியாகியிருக்கிறது என்று கூறப்படுகிறது. ஆகவே அவை முன்கூட்டியே வெளியாகியிருக்கிறது என்று சொல்லலாம் அல்லவா?

கனம் திரு. எம். பக்தவத்சலம்: 'வெர்பாட்டிம்' அல்ல.